

# QIEGHED JISBAH

Ta' JOE MEJLAK

Il-lejl intemm u ghadha  
Ser jerga' jibda l-jum,  
In-nies mill-gdid tmidd għenqha  
ghall-hajja ta' kuljum.

Id-dlam inheba għal kollox  
U feġġ id-dawl sabih,  
Il-lejl mar u telaqna  
Bħal donnu ha għalih.

Il-qamar għalkemm tefa  
Ma marx, baqa' fejn kien,  
Irid jibqa' fil-għoli  
Jitghaxxaq bil-holqien.

Il-kwiekeb tfew bħal sidhom  
U ghebu mis-smewwiet  
Għax raw li kien għaddielhom  
Il-hin ta' paċi w skiet.

L-għasafar dlonk jittajru  
— Min sejjer u min ġej —  
U bdew bil-għana tagħhom  
Ifahhru lill-Mulej!

Id-dwal artifiċjali  
Intfew bil-mod il-mod,  
U lehen ta' qanpiena  
Instama' jdoqq fil-bogħod.

Kultant tilmaħ karrozza  
Li tikser dak is-skiet:  
Il-hajja reġghet qamet  
Fir-rhula u l-ibliet.

Irgiel bakkru għal xogħolhom,  
Ohrajn għadhom reqdin,  
Għax lejhom għaddewh barra  
Fis-swali kbar taż-żfin.

Ix-xemx feġġet miksija  
B'mant ahmar tal-harir —  
Kultant jien nisthajjilha  
Ballun hamrani, kbir.

Il-hajja hadet sewwa  
U reġa' beda l-jum,  
In-nies ga meddet għonqha  
Għal xogħolha ta' kuljum.